



**Татарстан Республикасы Министрлар Кабинеты каршындагы Баш
архив идарәсен үзгәртеп кору мәсьәләләре**

Архив эшенә дәүләт идарәсен камилләштерү максатларында, Татарстан Республикасы Конституциясенең 94 статьясы һәм «Татарстан Республикасы дәүләт хакимияте органнары турында» 2005 елның 6 апрелендәге 64-ТРЗ номерлы Татарстан Республикасы Законы нигезендә **карап бирәм:**

1. Татарстан Республикасы Министрлар Кабинеты каршындагы Баш архив идарәсен Татарстан Республикасының Архив эше буенча дәүләт комитеты итеп үзгәртеп корырга.

2. Татарстан Республикасының Архив эше буенча дәүләт комитеты Татарстан Республикасы Министрлар Кабинеты каршындагы Баш архив идарәсенең, шул исәптән төзелгән килешүләрдән һәм шартнамәләрдән килеп чыккан йөкләмәләр буенча да, хокукый дәвамчысы булып тора дип билгеләргә.

3. Татарстан Республикасы Министрлар Кабинетына:

«Татарстан Республикасы Дәүләт архивы» дәүләт бюджет учреждениесен, аңа Татарстан Республикасы Министрлар Кабинеты каршындагы Баш архив идарәсенең структур бүлекчәләре тарафыннан гамәлгә ашырыла торган Татарстан Республикасы дәүләт архивлары функцияләрен тапшырып, төзәргә.

Татарстан Республикасы Министрлар Кабинеты каршындагы Баш архив идарәсен Татарстан Республикасының Архив эше буенча дәүләт комитеты итеп үзгәртеп кору белән бәйлә чаралар комплексын законнарда билгеләнгән тәртиптә гамәлгә ашыруны тәмин итәргә;

Татарстан Республикасының Архив эше буенча дәүләт комитеты турындагы нигезләмәне, Татарстан Республикасы дәүләт архивлары функцияләрен өлеге пунктның икенче абзацында каралаганча тапшыруны исәпкә алып, эшләргә һәм расларга;

Татарстан Республикасының Архив эше буенча дәүләт комитеты структурасын, хезмәткәрләренең чик санын расларга һәм «2016 елга Татарстан Республикасы бюджеты турында» 2015 елның 20 ноябрендәге 97-ТРЗ номерлы Татарстан Республикасы Законында каралган акча

кысаларында аның эшчәнлеген финанслауга ассигнованиеләр күләмен билгеләргә;

Татарстан Республикасы дәүләт граждан хезмәткәрләренә Татарстан Республикасы Министрлар Кабинеты каршындагы Баш архив идарәсен Татарстан Республикасының Архив эше буенча дәүләт комитеты итеп үзгәртеп кору белән бәйле гарантияләр һәм компенсацияләренә бирүне законнар нигезендә тәмин итәргә;

үз актларын өлеге Указга туры китерергә, шулай ук аны гамәлгә ашыруны тәмин итүче башка карарлар кабул итәргә.

4. Татарстан Республикасы Президентының «Татарстан Республикасы дәүләт органнарында Татарстан Республикасы дәүләт граждан хезмәте вазыйфаларының гомуми санын раслау турында» 2013 елның 14 декабрендәге ПУ-1215 номерлы Указына (Татарстан Республикасы Президентының 2014 елның 29 гыйнварындагы ПУ-80 номерлы, 2014 елның 10 февралендәге ПУ-132 номерлы, 2014 елның 5 мартындагы ПУ-244 номерлы, 2014 елның 20 мартындагы ПУ-286 номерлы, 2014 елның 19 апрелендәге ПУ-405 номерлы, 2014 елның 26 апрелендәге ПУ-435 номерлы, 2014 елның 2 июлендәге ПУ-636 номерлы, 2014 елның 12 сентябрендәге ПУ-854 номерлы, 2014 елның 28 ноябрендәге ПУ-1091 номерлы, 2014 елның 5 декабрендәге ПУ-1107 номерлы, 2015 елның 16 мартындагы ПУ-289 номерлы, 2015 елның 18 мартындагы ПУ-294 номерлы, 2015 елның 25 мартындагы ПУ-367 номерлы, 2015 елның 17 июнендәге ПУ-562 номерлы, 2015 елның 26 июнендәге ПУ-602 номерлы, 2015 елның 29 июлендәге ПУ-680 номерлы, 2015 елның 10 сентябрендәге ПУ-850 номерлы, 2015 елның 24 сентябрендәге ПУ-892 номерлы, 2015 елның 17 октябрендәге ПУ-995 номерлы, 2016 елның 6 апрелендәге ПУ-331 номерлы һәм 2016 елның 19 апрелендәге ПУ-366 номерлы указлары нигезендә кертелгән үзгәрешләре белән) 1 нче кушымтага, 32 пунктны түбәндәге редакциядә баян итеп, үзгәреш кертәргә:

«32 Татарстан Республикасының

Архив эше буенча дәүләт комитеты

16».

5. Татарстан Республикасы Президентының «Татарстан Республикасы дәүләт хакимияте башкарма органнары структурасы турында» 2015 елның 25 сентябрендәге ПУ-899 номерлы Указы белән расланган Татарстан Республикасы дәүләт хакимияте башкарма органнары структурасына түбәндәге үзгәрешләренә кертәргә:

«Татарстан Республикасы дәүләт комитетлары» дигән III бүлеккә «Татарстан Республикасының Туристлык буенча дәүләт комитеты» сүзләренән соң «Татарстан Республикасының Архив эше буенча дәүләт комитеты» сүзләрен өстәргә;

«Башкарма хакимиятнең башка республика органнары (Татарстан Республикасы ведомстволары)» дигән IV бүлектә «Татарстан Республикасы

Министрлар Кабинеты каршындагы Баш архив идарәсе» сүзләрен төшереп калдырырга.

6. Татарстан Республикасы Президентының «Татарстан Республикасы Министрлар Кабинеты – Татарстан Республикасы Хөкүмәте составына керүче вазыйфай затлар исемлеге турында» 2015 елның 25 сентябрәндәге ПУ-900 номерлы Указы белән (Татарстан Республикасы Президентының 2015 елның 22 ноябрәндәге ПУ-1122 номерлы Указы нигезендә кертелгән үзгәреше белән) расланган Татарстан Республикасы Министрлар Кабинеты – Татарстан Республикасы Хөкүмәте составына керүче вазыйфай затлар исемлегенә түбәндәге үзгәрешләргә кертергә:

«Татарстан Республикасының Туристлык буенча дәүләт комитеты рәисе» сүзләреннән соң «Татарстан Республикасының Архив эше буенча дәүләт комитеты рәисе» сүзләрен өстәргә;

«Татарстан Республикасы Министрлар Кабинеты каршындагы Баш архив идарәсе башлыгы» сүзләрен төшереп калдырырга.

7. Әлеге Указ аңа кул куйган көннән үз көченә керә.

Татарстан Республикасы
Президенты



Р.Н. Миңнеханов

Казан, Кремль
2016 ел, 31 май
№ ПУ-491